

७. वर्णानां संवादः ।

(द्वितीयः घटकः)

अ-आ-इ-ई-उ-ऊ-ऋ-
ऋ-लृ-ए-ऐ-ओ-औ

वयं सर्वे स्वराः । ऋ, ॠ, लृ एते अपि स्वराः एव ।
ऋग्वेदः, ऋषिः आदीनां शब्दानाम् अग्रस्थाने ऋ
इति स्वरः ।

अहम् अनुस्वारः । अहं तु
स्वराणाम् आश्रयेण एव तिष्ठामि ।
किं मम उच्चारणं कर्तुम् इच्छसि ?
तर्हि वद ‘अम्’ ‘आम्’ ‘इम्’ इति ।

अहं विसर्गः । मम अपि उच्चारणं
स्वरैः सह भवति । यदि माम्
वक्तुम् इच्छसि तर्हि वद, ‘अः’
‘इः’ ‘उः’ इति ।

क् ख् ग्
घ् ङ्

वयं व्यञ्जनानि । वयं सर्वे सहोदराः ।
'क' वर्गीया: । अस्माकम् उच्चारणं
कण्ठे भवति । अतः वयं कण्ठ्याः ।

च् छ् ज्
झ् ज्

वयम् अपि सहोदराः । 'च' वर्गीया: ।
अस्माकम् उच्चारणस्थानम् अस्ति
तालुः । अतः वयं तालव्याः ।

ट् ठ् ड्
ढ् ण्

वयं खलु 'ट' वर्गीया: । अस्माकम्
उच्चारणस्थानं वर्तते मूर्धा । अतः
वयं मूर्धन्याः ।

त् थ् द्
ध् न्

वयं 'त' वर्गीया: । वयं दन्त्याः ।
अस्माकम् उच्चारणे जिह्वा दन्तान्
स्पृशति ।

प् फ् ब्
भ् म्

वयं 'प' वर्गीया: । अस्माकम्
उच्चारणे ओष्ठै सम्मिलतः । वयं
खलु ओष्ठ्याः ।

य्

अहं तालव्यः ।

र्

अहं मूर्धन्यः ।

ल्

अहं दन्त्यः ।

व्

अहं दन्तोष्ठ्यः ।

श्

यदा मम उच्चारणं भवति तदा जिह्वायाः
मध्यः तालुं किञ्चित् स्पृशति । यथा
शशकः इति शब्दे । अतः अहं तालव्यः ।

ष्

यदा मम उच्चारणं भवति तदा
जिह्वायाः पृष्ठभागः मूर्धनं किञ्चित्
स्पृशति । यथा षट्कोणः इति शब्दे ।
अतः अहं मूर्धन्यः ।

स्

यदा मम उच्चारणं भवति तदा जिह्वायाः
अग्रं दन्तान् किञ्चित् स्पृशति । यथा
समीरः इति शब्दे । अतः अहं दन्त्यः ।

ह्

अहं कण्ठ्यः ।

क्ष्

(क् + ष्) एतयोः संयोगेन अहं
भवामि । अतः अहं संयुक्ताक्षरम् ।

ज्

(ज् + ज्) एतयोः संयोगेन अहं
भवामि । अतः अहमपि
संयुक्ताक्षरम् ।


१. तालिकां पूरयत ।
- | | |
|-----------|------------|
| हस्वस्वरः | दीर्घस्वरः |
| अ | ---- |
| --- | ई |
| ---- | ऊ |
| ऋ | ---- |
२. अधोदत्तेषु वर्गेषु योग्यं वर्णं लिखत ।
- | |
|--------------------|
| ज्, म्, ड्, ण्, न् |
| क् ख् ग् घ् । |
| च् छ् ज् झ् । |
| ट् ठ् ङ् ङ् । |
| त् थ् द् ध् । |
| प् फ् ब् भ् । |
३. अधोदत्तान् शब्दान् पश्यत, पठत, उच्चारणभेदम् अवगच्छत ।
आशयः, विषयः, मशकः, मूषकः, सकलः, शकलः ।
४. समूहेतरं वर्णं चिनुत ।
- १) क् ख् ग् ड् ३) ई ए उ क्ष् ओ
२) प् छ् फ् म् भ् ४) न् ध् थ् च् ट्
५. शुद्धं शब्दं चिनुत ।
- १) रुचा - क्रचा २) पृथ्वी - पृथ्वी ३) क्रणम् - रुणम्
४) रूषिः - क्रषिः ५) विष्वासः - विश्वासः
६. शब्दकोषे 'ज्ञानम्' तथा 'क्षमा' इति शब्दद्वयम् अन्विष्यत ।
७. अनुपठत-देवः, मालाः, कविः, नदीः, मतिः, भानुः, धेनूः, देवैः, नद्योः, मतेः, गौः ।

पठत-बोधत



- पिनाक-फणि-बालेन्दु-भस्म-मन्दाकिनीयुता ।
पवर्गरचितामूर्तिरपवर्गप्रदायिनी ॥

मञ्जूषायां लिखितानां शब्दानाम् क्र अक्षरेण प्रारम्भः
भवति । अन्विष्यत । लिखत ।



- १ भद्रूकः
२ ग्रीष्मः वसन्तः वा
३ वेदेषु एकः
४ बलीवर्दः
५ सत्यम्
६ अन्यस्मात् स्वीकृतं धनम्
७ समृद्धिः, वैभवम्



८.१ सम्बन्धवाचकाः ।

८.१.१

दशरथः	पिता	कस्य पुत्रः रामः? दशरथस्य पुत्रः रामः ।
रावणः		कस्य पिता दशरथः? रामस्य पिता दशरथः ।
धूतराष्ट्रः		१. रावणस्य पुत्रः मेघनादः । ५. मेघनादस्य पिता रावणः ।
रामः		२. ____ पुत्रः दुर्योधनः । ६. दुर्योधनस्य ____ ____ ।
भीमः		३. ____ ____ लवः । ७. ____ पिता रामः ।
		४. भीमस्य ____ ____ । ८. ____ पिता ____ ।

८.१.२

रामायणम्	वाल्मीकिः	१. रामायणस्य कविः वाल्मीकिः ।
महाभारतम्	व्यासः	२. महाभारतस्य कविः व्यासः ।
रघुवंशम्	कालिदासः	३. _____ कविः कालिदासः ।
गीतगोविन्दम्	जयदेवः	४. _____ कविः जयदेवः ।

८.१.३

सीता	रामः	कस्य पत्नी सीता? रामस्य पत्नी सीता ।
ऊर्मिला	लक्ष्मणः	कस्याः पतिः रामः? सीतायाः पतिः रामः ।
रमा	माधवः	१. _____ पतिः लक्ष्मणः । ५. _____ पत्नी ऊर्मिला ।
पार्वती	शिवः	२. _____ पतिः माधवः । ६. ____ पत्नी ____ ।
रुक्मिणी	विठ्ठलः	३. पार्वत्याः पतिः शिवः । ७. ____ पत्नी पार्वती ।
		४. _____ पतिः विठ्ठलः । ८. ____ ____ ____ ।

८.१.४ तव-मम



एषा मम पाठशाला ।
एषा तव पाठशाला ।
एषः मम स्यूतः ।
एतस्य वर्णः नीलः ।
एषा तव कूपी ।
एतस्याः वर्णः रक्तः ।



८.१.५ तस्य-तस्याः

सः बालकः । तत् तस्य पुस्तकम् ।
पुस्तकस्य नाम ‘आमोदः’ ।
सा तस्य लेखनी ।
तस्याः वर्णः कृष्णः ।



सा महिला ।
तस्याः शाटिका पीता ।
तस्याः स्यूतः कृष्णः ।

• कृतिः— छात्रः स्वसमीपे तथा च दूरे उपविष्टस्य छात्रस्य नाम कथयति ।

यथा— एतस्य नाम हरीशः । एतस्याः नाम रमा ।

तस्य नाम मकरन्दः । तस्याः नाम उमा ।



भाषाभ्यासः

१. योग्येन रूपेण गीतं पूर्यत ।


(काक) _____ वर्णः कृष्णः कृष्णः ।

(पर्ण) _____ वर्णः हरितः हरितः ।

(आप्र) _____ वर्णः पीतः पीतः ।

(गगन) _____ वर्णः नीलः नीलः ।

२. वाक्यानि लिखता




३. मेलनं कुरुत ।

एषः	मम
तद्	एतस्य
अहम्	तस्य
त्वम्	एतस्याः
एषा	तव

४. शब्दरूपाणि लिखत । यथा देवः—देवस्य




- १) सूर्यः २) स्यूतः ३) गणेशः ४) पादपः
- ५) माला ६) बालिका ७) मापिका ८) शाटिका
- ९) नदी १०) द्रोणी ११) वेल्लनी १२) कर्तरी
- १३) जलम् १४) गृहम् १५) वनम् १६) शरीरम्
- १७) अहम् १८) एषा १९) त्वम् २०) तत्

५. चित्रस्थ—शब्दानाम् आधारेण वाक्यानि रचयत ।



८.२ कुत्र अस्ति ?

८.२.१



फलं कुत्र अस्ति ?
फलं वृक्षे अस्ति ।



कूपी कुत्र अस्ति ?
कूपी स्यूते अस्ति ।

चन्द्रः कुत्र ?
चन्द्रः गगने ।

मीना: कुत्र तरन्ति ?
मीना: जले तरन्ति ।

- **कृति:-** शिक्षकः शब्दं वदति । छात्राः शब्दरूपं वदन्ति । यथा वर्गः-वर्गे
(अ) (शब्दाः- हस्तः, फलकः, मार्गः, पर्वतः, आसन्दः, घटः, कर्णः, विद्यालयः)
- **कृति:-** शिक्षकः शब्दं वदति । छात्राः शब्दरूपं वदन्ति । यथा गृहम्-गृहे ।
(आ) (शब्दाः- पात्रम्, द्वारम्, मुखम्, पुष्पम्, फलम्, शाकम्, पुस्तकम्, पानकम्, दुधम्, उद्यानम्)

८.२.२



मौक्तिकानि कुत्र ?
मौक्तिकानि मालायाम् ।

लेखनी कुत्र ?
लेखनी पेटिकायाम् ।

नौका कुत्र वहति ?
नौका नद्यां वहति ।

जलं कुत्र अस्ति ?
जलं द्रोण्याम् अस्ति ।


- **कृति:-** शिक्षकः शब्दं वदति । छात्राः शब्दरूपं वदन्ति । यथा-शाटिका-शाटिकायाम् ।
(इ) (शब्दाः- मापिका, नासिका, नलिका, पाठशाला, मार्गिका, मञ्जूषा, शर्करा, वाटिका, दोला)
- **कृति:-** शिक्षकः शब्दं वदति । छात्राः शब्दरूपं वदन्ति । यथा, नदी-नद्याम् ।
(ई) (शब्दाः- कर्तरी, मार्जनी, लेखनी, पुनःपूरणी, घटी, कूपी)

भाषाभ्यासः

१. अर्थपूर्णानि वाक्यानि रचयत ।

(पर्वत)	मन्दिरम्	अस्ति नास्ति
(दुधः)	शर्करा	
(लेखनी)	मसी	
(वाटिका)	दोला	
(पुस्तक)	गीतम्	

२. जलं कुत्र अस्ति ? इति लिखत ।



८.३ सहायकाः ।

८.३.१



सः सुधाखण्डेन लिखति । अहं चरणेन ताडयामि । अहं चमसेन खादामि । सा हस्तेन वादयति ।

- **कृतिः-** शिक्षकः एकैकं शब्दं वदति । दन्तकूर्चः, चरणः, मार्जकः, दन्तः, कर्णः, स्यूतः, दीपः, सङ्घणकः, कलशः, तालः, खड्गः, बाणः इति शब्दानां योग्यरूपाणि छात्राः वदन्ति । यथा हस्तः-हस्तेन

८.३.२



सः यानेन गच्छति ।

अहं मुखेन वदामि ।

सा वस्त्रेण मार्जयति ।

मर्कटः व्यजनेन वीजयति ।

- **कृतिः-** शिक्षकः शब्दं वदति । नेत्रम्, वाहनम्, जलम्, वस्त्रम्, यन्त्रम्, व्यजनम्, पुस्तकम्, भाण्डम्, शस्त्रम् इति शब्दानां योग्यरूपाणि छात्राः वदन्ति । यथा नेत्रम्-नेत्रेण ।

८.३.३



सा मापिकया
आलिखति ।

बालिका छुरिकया
कर्तयति ।

माता वेल्लन्या रोटिकाः
करोति ।

बालकः कूप्या दुधं
पिबति ।

- **कृतिः-** शिक्षकः शब्दं वदति । रोटिका, पुस्तिका, कपाटिका, पेटिका, नलिका, उत्पीठिका, शर्करा, गुलिका, पुत्तलिका, कुञ्चिका, मार्जनी, अङ्गुली, पुनःपूरणी, अङ्गनी, कर्तरी, घटी इति शब्दानां योग्यरूपाणि छात्राः वदन्ति । यथा शाटिका-शाटिकया, नदी-नद्या ।

भाषाभ्यासः

१. वाक्यानि पूर्यत ।

- १) महिला (द्रोणी) जलम् आनयति ।
- २) बालकः (चमस) खादति ।
- ३) सा (हस्त) रोटिकां खादति ।



- ४) सः (दण्ड) ताडयति ।
- ५) सा (जल) मुखं प्रक्षालयति ।
- ६) अहं (कुञ्चिका) तालम् उद्धाटयामि ।

८.३.४ सह



मन्दारः निनादेन सह खेलति । शिक्षिका छात्रया सह श्लोकं पठति । नीला मोहिन्या सह पुस्तकं पठति ।

८.३.५ विना



मत्स्याः जलेन विना न जीवन्ति । बालकः लङ्घुकेन विना किमपि न खादति । वृद्धः उपनेत्रेण विना न पठति ।

- **कृतिः-** शिक्षकः छात्रान् प्रश्नं पृच्छति, ‘त्वं केन सह लिखसि/क्रीडसि/खादसि?’ स्वमित्रस्य नाम योजयित्वा छात्रः उत्तरं वदति ।

गायत! नन्दत!




रामः याति
सीतया सह ।
कुत्र सः याति?
सरयूनदीम् ॥१॥

कृष्णः याति
राधया सह
कुत्र सः याति?
यमुनानदीम् ॥२॥

विठ्ठलः याति
रुक्मिण्या सह ।
कुत्र सः याति?
चन्द्रभागाम् ॥३॥
- शिशुगीतानि १ अँप्-तः।

मम अङ्गानि ।



क्रीडा-विदूषकः वदति-कर्णं दर्शयत । मुखम् उद्घाटयत । केशान् स्पृशत । हस्तम् उपरि कुरुत । नेत्रे निमीलयत ।

८.४ किम्? किम्?

८.४.१



१. चित्रं दृष्ट्वा प्रश्नान् पठत ।

- १) बालकः किं पठति ? (पुस्तक)
- २) वृद्धः किं धरति ? (छत्र)
- ३) शुनकः किं खादति ? (रोटिका)
- ४) बालिका किं क्षिपति ? (कन्दुक)
- ५) महिला किं नयति ? (द्रोणी)
- ६) वृद्धा किं पश्यति ? (बालिका)

चित्रवर्णनं पठत ।

- १) बालकः पुस्तकं पठति ।
- २) वृद्धः छत्रं धरति ।
- ३) शुनकः रोटिकां खादति ।
- ४) बालिका कन्दुकं क्षिपति ।
- ५) महिला द्रोणीं नयति ।
- ६) वृद्धा बालिकां पश्यति ।

भाषाभ्यासः

१. 'किम्' शब्दस्य स्थाने उत्तरं योजयत । वाक्यं पुनः वदत ।

- १) मर्कटः किं खादति ? (कदलीफल)
- २) गजः किं क्षिपति ? (जल)
- ३) शुकः किं खादति ? (मरीचिका)
- ४) बालकः किं स्वीकरोति ? (लड्डुक)
- ५) छात्रा किं वदति ? (श्लोक)
- ६) पुरुषः किं पश्यति ? (नदी)

क्रीडा- अभिनयक्रीडा – शिक्षकः छात्राय वाक्यं कथयति । छात्रः वाक्यस्य अभिनयं करोति । तस्य मित्राणि वाक्यम् अभिजानन्ति ।

८.४.२ बालकः कुत्र गच्छति?



वाक्यानि कुरुत ।

रामः	(सरयूनदी)	गच्छति ।
विठ्ठलः	(चन्द्रभागा)	
छात्रः	(विद्यालय)	
माता	(पाकगृह)	
वृद्धा	(देवालय)	

बालकः विद्यालयं गच्छति ।

बालकः वाटिकां गच्छति ।

८.५ कस्मै ? कस्यै ?



कन्या आपणिकाय
धनं यच्छति ।



यूयं पठनाय
विद्यालयं गच्छथ ।



छात्राः शिक्षिकायै
पुष्पाणि यच्छन्ति ।



आचार्याय नमः ।



शिक्षिकायै नमः ।



जनन्यै नमः ।

भाषाभ्यासः

१. वाक्यानि पूर्यत ।

- | | |
|--|--|
| १. _____ (गणेश) नमः । | २. _____ (सरस्वती) नमः । |
| ३. सः _____ (बाल) लङ्घुकं यच्छति । | ४. ते _____ (भोजन) उपाहारगृहं गच्छन्ति । |
| ५. वयं _____ (वृद्धा) पुष्पाणि यच्छामः । | ६. त्वं _____ (मित्र) लेखनीं यच्छसि । |

२. महिला कस्मै किं यच्छति? इति लिखत ।


महिला	(बालक) (बालिका) (भिक्षुक) (सेविका) (मातामही) (आपणिक)	मोदकं कूर्पी वस्त्रं धनं प्रातराशं नाणकं	यच्छति ।
-------	---	---	----------

३. किमर्थं कुत्र गच्छति? इति लिखत ।

बालकः	(पठन) (वाचन) (व्यायाम) (वस्तुक्रयण) (पूजन) (खादन)	शालां ग्रन्थालयं व्यायामशालां आपणं मन्दिरं उपाहारगृहं	गच्छति ।
-------	--	--	----------

८.६ कस्मात् स्थानात् ?

८.६.१



एवः गृहम् आगच्छति । एवः कुतः गृहम् आगच्छति ?-

एवः वित्तकोषात् गृहम् आगच्छति ।

एवः पाठशालायाः गृहम् आगच्छति ।

एवः रेलस्थानकात् गृहम् आगच्छति ।

एवः नद्याः गृहम् आगच्छति ।

मिहिरः ग्रन्थालयं गच्छति । ग्रन्थालयात् गृहम् आगच्छति ।

अवनी मन्दिरं गच्छति । मन्दिरात् गृहम् आगच्छति ।

महिला वाटिकां गच्छति । वाटिकायाः गृहम् आगच्छति ।

पितामहः नगरीं गच्छति । नगर्याः गृहम् आगच्छति ।

• **कृतिः**- शिक्षकः शब्दं वदति । छात्राः शब्दरूपं वदन्ति ।

यथा-ग्रन्थालयः-ग्रन्थालयात् (पृष्ठं २४-'अ' तः शब्दाः), उद्यानम् -उद्यानात् (पृष्ठं २४-'आ' तः शब्दाः),

पाठशाला-पाठशालायाः (पृष्ठं २४-'इ' तः शब्दाः), नदी-नद्याः (पृष्ठं २४-'ई' तः शब्दाः)

८.६.२



वृक्षात् फलं पतति ।

मेघात् जलं पतति ।

आसन्दात् गिरीशः पतति । बालकः अश्वात् पतति ।

भाषाभ्यासः

१. चित्रं दृष्ट्वा वाक्यानि वदत ।



(हस्त) करवस्त्रं
पतति ।



(पेटिका) सा पुस्तकं
स्वीकरोति ।



(क्षेत्र) कृषीवलः
आगच्छति ।



(नदी) माता
आगच्छति ।

८.७ सम्बोधनम् ।



रे विनय,
कुत्र
गच्छसि ?




अयि उमेश,
सम्यक्
गायसि ।



भोः छात्राः,
यूयम् उत्तराणि
लिखथ ।



हे महिलाः,
आपणम्
अत्र ।



हे देव,
अहं नमामि ।



भोः मिथिले,
अपि आवां
खेलावः ?

१. वाक्यानि कुरुत ।

- १) कदा आगच्छसि ? (उदय)
- २) रे शीघ्रं लिखसि खलु ! (विनीता)
- ३) भोः अपि वयं पठामः ? (बालक)
- ४) भोः यूयं सम्यक् नृत्यथ । (बालिका)

गायत ! नन्दत !

भोः विजय,
आम् तात ।
गुडं खादसि ?
न हि तात ।
मिथ्या वदसि ?
न हि तात ।
मुखम् उद्घाटय,
हा हा हा ॥



अध्ययनाय उपयुक्ताः आन्तरजालसङ्केताः

1) <http://Sanskritdocuments.org/atul/kathaa/>

2) Sanskrit Tutorial (Class 6 to 12)

Free Download – <http://Sanskrittutorial.in>

९. विभक्तिमाला ।

धर्मो जयति नार्थम्:, सत्यं जयति नानृतम् ।
क्षमा जयति न क्रोधो, देवो जयति नासुरः ॥ प्रथमा ॥

वसुदेवसुतं देवं कंसचाणूरमर्दनम् ।
देवकीपरमानन्दं कृष्णं वन्दे जगद्गुरुम् ॥ द्वितीया ॥
काव्यशास्त्रविनोदेन कालो गच्छति धीमताम् ।
व्यसनेन तु मूर्खाणां निद्रया कलहेन वा ॥ तृतीया ॥

विद्या विवादाय धनं मदाय
खलस्य शक्तिः परपीडनाय ।
साधोस्तु सर्वं विपरीतमेतद्
ज्ञानाय दानाय च रक्षणाय ॥ चतुर्थी ॥

तैलाद्रक्षेद् जलाद्रक्षेद् रक्षेत् शिथिलबन्धनात् ।
मूर्खहस्ते न दातव्यम् एवं वदति पुस्तकम् ॥ पञ्चमी ॥

नरस्याभरणं रूपं रूपस्याभरणं गुणः ।
गुणस्याभरणं ज्ञानं ज्ञानस्याभरणं क्षमा ॥ षष्ठी ॥


व्यसने मित्रपरीक्षा शूरपरीक्षा रणाङ्गणे भवति ।
विनये भृत्यपरीक्षा दानपरीक्षा च दुर्भिक्षे ॥ सप्तमी ॥

आदिदेव नमस्तुभ्यं प्रसीद मम भास्कर ।
दिवाकर नमस्तुभ्यं प्रभाकर नमोऽस्तु ते ॥ सम्बोधनम् ॥

रामो राजमणिः सदा विजयते रामं रमेशं भजे
रामेणाभिहता निशाचरचमूरामाय तस्मै नमः ।
रामान्नास्ति परायणं परतरं रामस्य दासोऽस्म्यहम्
रामे चित्तलयः सदा भवतु मे भो राम मामुद्धर ॥


श्लोकः -१

१. प्रथमान्तपदानि लिखत ।
२. जालरेखाचित्रं पूर्यत ।



श्लोकः -२

१. द्वितीयान्तपदानि लिखत ।
२. सुभाषिते क्रियापदं किम् ?
३. जालरेखाचित्रं पूर्यत ।



श्लोकः -३

१. तृतीयान्तपदानि लिखत ।
२. समानार्थकशब्दान् मेलयत ।

विनोदः	दुरभ्यासः
मूर्खः	शयनम्
निद्रा	मनोरञ्जनम्
व्यसनम्	मूढः

३. एकवाक्येन उत्तरं लिखत ।
 १. धीमतां कालः कथं गच्छति ?
 २. मूर्खाणां कालः कथं गच्छति ?

श्लोकः -४

१. चतुर्थ्यन्तपदानि लिखत ।
२. स्तम्भपूरणं कुरुत ।

किम्	किमर्थम्	
	खलस्य	सज्जनस्य
विद्या		
धनम्		
शक्तिः		

३. एकवाक्येन उत्तरं लिखत ।
 १. साधोः विद्या किमर्थं भवति ?
 २. कस्य शक्तिः परपीडनाय भवति ?


श्लोकः -५

१. पञ्चम्यन्तपदानि लिखत ।
२. जालरेखाचित्रं पूर्यत ।



श्लोकः -६

१. षष्ठ्यन्तपदानि लिखत ।
२. जालरेखाचित्रं पूर्यत ।



श्लोकः -७

१. सप्तम्यन्तपदानि लिखत ।
२. स्तम्भपूरणं कुरुत ।

परीक्षा	कस्य ?	कदा ?
मित्रस्य		
शूरस्य		
भृत्यस्य		
दानस्य		

श्लोकः -८

१. सम्बोधनान्तपदानि लिखत ।
 २. ‘सूर्य’ इत्यस्य शब्दस्य कृते अमरपञ्चिकं लिखत ।
- सर्वश्लोकानां सरलार्थ माध्यमभाषया लिखत ।

• अधोदत्तेषु श्लोकेषु उक्तां विभक्तिम् अधोरेखितां कुरुत ।

रविश्चन्द्रो घना वृक्षा नदी गावश्च सज्जनाः ।
एते परोपकाराय लोके देवेन निर्मिताः॥ (प्रथमा)
नमामि शारदां देवीं विद्यारम्भे सुमङ्गलाम् ।
नरस्तस्याः प्रसादेन पाण्डित्यं लभते सदा ॥(द्वितीया)
दरिद्रता धीरतया विराजते
कुभोजनं चोष्णतया विराजते।
कुरुपता शीलगुणेन राजते
कुवस्त्रता शुभ्रतया विराजते ॥ (तृतीया)
दानाय लक्ष्मीः सुकृताय विद्या
चिन्ता परेषां सुखवर्धनाय ।
परावबोधाय वचांसि यस्य
धन्यस्त्रिलोकीतिलकः स एव ॥ (चतुर्थी)

श्लोकः -९

१. ‘राम’ इति शब्दस्य का विभक्तिः वाक्ये प्रयुक्ता इति लिखत ।
२. राजमणिः रामः सदा विजयते ।
३. रामेण निशाचरचमूः अभिहता ।
४. तस्मै रामाय नमः ।
५. रामात् परतरं परायणं न अस्ति ।
६. अहं रामस्य दासः अस्मि ।
७. मे (मम) चित्तलयः सदा रामे भवतु ।
८. भो राम, (त्वं) माम् उद्धर ।

पादपानां भयं वातात् पद्मानां शिशिराद्धयम् ।
पर्वतानां भयं वज्रात् साधूनां दुर्जनात् भयम् ॥(पञ्चमी)
हस्तस्य भूषणं दानं सत्यं कण्ठस्य भूषणम् ।
श्रोत्रस्य भूषणं शास्त्रं भूषणैः किं प्रयोजनम् ॥(षष्ठी)
विदेशेषु धनं विद्या व्यसनेषु धनं मतिः ।
परलोके धनं धर्मः शीलं सर्वत्र वै धनम् ॥(सप्तमी)
वृक्षः फलान्वितो भाति वृक्षं धूनयते कपिः ।
वृक्षेण वार्यते तापः जलं वृक्षाय दीयते ॥
वृक्षात् पतन्ति पर्णानि वृक्षस्य प्रसरो महान्
वृक्षे खगा निकूजन्ति वृक्षं धन्योऽसि भूतले ॥



I746FH

अस्ति (✓) वा नास्ति (✗) इति लिखत ।

मम समीपे	वर्गे	गृहे	ग्रन्थालये
लेखनी	चित्रफलकम्	दूरदर्शनम्	संस्कृतकथापुस्तकम्
लेखनपुस्तिका	दिनदर्शिका	सङ्घणकः	सम्भाषणसन्देशः (संस्कृतमासिकम्)
शब्दधातुरूपावलिः	उत्पीठिका	कपाटिका	संस्कृतशब्दकोषः
शब्दकोषः	आसन्दः	शीतकपाटिका	सुधर्मा (संस्कृतदैनिकम्)
पाठ्यपुस्तकम्	मुधाखण्डः	दर्पणः	अमरकोषः
द्विचक्रिका	फलकमार्जनी	दण्डदीपः	संस्कृतिकोषः

१०. मम शिक्षिका ।

कृतिः- शिक्षकः पाठं पठति । छात्राः शृणुन्ति अवगच्छन्ति च ।



एषा मम संस्कृतशिक्षिका हर्षदा । एषा सरलं सुगमं च पाठयति ।
सा छात्रैः सह स्नेहेन आचरति । तस्या: उच्चारणम् अतीव स्पष्टम् ।
सा श्लोकान् सम्यक् गायति । सा पाठने आधुनिक-साधनानाम् उपयोगं करोति
वयं संस्कृतवर्गे न केवलं पठामः अपि तु भाषाक्रीडया आनन्दम् अनुभवामः ।
तेन अस्माकं संस्कृतरुचिः वर्धते ।

सा छात्रान् ग्रन्थालयं नयति । विविधानि पुस्तकानि दर्शयति ।
वयं तानि पुस्तकानि आनन्देन पठामः ।
मम संस्कृतशिक्षिकायाः व्यक्तिमत्वं प्रसन्नम् ।
तस्या: अध्यापनेन वयं सन्तुष्टाः भवामः ।



भाषाभ्यासः

रिक्तस्थानानि पूर्यित्वा वर्णनं कुरुत ।

मम कुटुम्बम् ।



एषः/एषा अहम् । अहम् अष्टमीकक्षायां (पढ) ____ । अत्र मम कुटुम्बजनाः ।
(तद) ____ मम जननी । एतस्या: नाम ____ । (तद) ____ रुचिरं भोजनं
करोति । एषः (अस्मद) ____ जनकः । एतस्य नाम ____ । सः ____
रूपेण कार्यं करोति । विरामदिने सः (अस्मद) ____ भ्रमणार्थं नयति ।

कदाचित् आवां तरणार्थं च (गम) ____ । (एतद) ____ मम भ्राता । एतस्य नाम ____ । सः मम अनुजः/
अग्रजः ____ कक्षायां पठति । एषा मम अग्रजा/अनुजा । एषः मम पितामहः । सः कथां कथयति । अहं
पितामहीं चलभाषप्रयोगं पाठयामि । पितामहं च सङ्ग्रहकं पाठयामि । मम कुटुम्बं मम प्रियम् ।

मम गृहम् ।

मम गृहं ____ नगरे अस्ति । गृहं परितः उन्नताः वृक्षाः सन्ति । गृहे प्रकोष्ठाः सन्ति । (प्रथम) ____ प्रकोष्ठे
आसन्दः, दूरदर्शनं व्यजनं च वर्तन्ते । (पाकगृह) ____ स्थालिकाः, चमसाः, विविधभाण्डानि तथैव चुल्लिः शीतपेटिका च वर्तन्ते । शयनकक्षे तल्पः, विद्युदीपः
व्यजनानि च वर्तन्ते । भित्तौ मम कुटुम्बस्य छायाचित्रम् अस्ति । गृहे मम तथा
च भगिन्याः कृते एका अभ्यासिका वर्तते । तत्र उत्पीठिका, आसन्दाः, लेखनवस्तुनि च सन्ति । तथैव तत्र अध्ययनार्थम् उपयुक्ताः विविधग्रन्थाः
सन्ति । मम गृहस्य (सौध) ____ अस्माकम् एकम् उद्यानं वर्तते । तद् उद्यानं
नाम मम गृहस्य शोभा ।



कृतिः- एवं छात्राः शिक्षकसाहाय्येन मम शिक्षकः, शाला, माता, पिता, मित्रम् इति विषयान् अधिकृत्य स्वयं
वाक्यानि रचयन्ति, कथयन्ति, लिखन्ति च ।

नामानि–१

- नाम-** वस्तु-स्थान-नामदर्शकः शब्दः । यथा सुधाखण्डः, मापिका, शाला, देशः, उमेशः, ज्ञानम् इत्यादयः।
- प्रातिपदिकम्-** शब्दस्य मूलं रूपम् । यथा देव, वन, माला, अस्मद्, युष्मद् इत्यादयः । वाक्यरचनायां मूलशब्दस्य (प्रातिपदिकस्य) उपयोगः न क्रियते । अपि तु विभक्तियुक्तशब्दानाम् उपयोगः भवति ।
- विभक्तिरूपाणि-** वाक्यार्थानुसारं शब्दानां विविधानि रूपाणि भवन्ति । तानि विभक्तिरूपाणि इति उच्चन्ते ।
 १) एषः मम हस्तः । २) शारदायाः हस्ते वीणा शोभते ।
 ३) हस्तस्य भूषणं दानम् । ४) हस्तात् घटः पतति ।
 अत्र ‘हस्त’ इति प्रातिपदिकस्य हस्तः, हस्ते, हस्तस्य, हस्तात् इति विभक्तिरूपाणि ।
 विभक्तयः सप्त-प्रथमा, द्वितीया, तृतीया, चतुर्थी, पञ्चमी, षष्ठी, सप्तमी ।
 सम्बोधनम् इति पृथक् विभक्तिः न । प्रथमाविभक्तेः रूपाणाम् एव परस्पर-आवाहने प्रयोगः - सम्बोधनम् ।
 एवं ८ (७ विभक्तयः+ सम्बोधनम्) × ३ (वचनानि) = २४ नामपदानां विभक्तिरूपाणि भवन्ति ।

	पुंलिङ्गम्	स्त्रीलिङ्गम्	नपुंसकलिङ्गम्
अकारान्तः	देव	---	वन
आकारान्तः	---	माला	---
इकारान्तः	कवि	मति	वारि
ईकारान्तः	---	नदी	---
उदाहरणानि	दन्त, देश, चमस, चषक, हस्त, वर्ग, स्यूत, दीप, पाद, कर्ण, यति, मुनि, ऋषि, रवि इ.	शाला, विद्या, बाला, कन्या, कथा, कला, क्रीडा, बुद्धि, भूमि, कूपी, लेखनी इ.	जल, व्यजन, पुस्तक, युतक, ज्ञान, आसन, नृत्य, दान, फल, धन, गृह, भूरि इ.

‘अ’कारान्तं पुंलिङ्गं नाम देव (देव = द् + ए + व् + अ)

एकवचनम्	द्विवचनम्	बहुवचनम्	विभक्तिः
देवः	देवौ	देवाः	प्रथमा
देवम्	देवौ	देवान्	द्वितीया
देवेन	देवाभ्याम्	देवैः	तृतीया
देवाय	देवाभ्याम्	देवेभ्यः	चतुर्थी
देवात्	देवाभ्याम्	देवेभ्यः	पञ्चमी
देवस्य	देवयोः	देवानाम्	षष्ठी
देवे	देवयोः	देवेषु	सप्तमी
हे देव	हे देवौ	हे देवाः	सम्बोधनम्

‘अ’कारान्तं नपुंसकलिङ्गं नाम वन (वन = व् + अ + न् + अ)

एकवचनम्	द्विवचनम्	बहुवचनम्	विभक्ति:
वनम्	वने	वनानि	प्रथमा
वनम्	वने	वनानि	द्वितीया
वनेन	वनाभ्याम्	वनैः	तृतीया
वनाय	वनाभ्याम्	वनेभ्यः	चतुर्थी
वनात्	वनाभ्याम्	वनेभ्यः	पञ्चमी
वनस्य	वनयोः	वनानाम्	षष्ठी
वने	वनयोः	वनेषु	सप्तमी
हे वन	हे वने	हे वनानि	सम्बोधनम्

नपुंसकलिङ्गशब्दानां तृतीयातः सप्तमीपर्यन्तं पुंलिङ्गशब्दवत् रूपाणि सर्वत्र भवन्ति ।

‘आ’कारान्तं स्त्रीलिङ्गं नाम माला (माला = म् + आ + ल् + आ)

एकवचनम्	द्विवचनम्	बहुवचनम्	विभक्ति:
माला	माले	मालाः	प्रथमा
मालाम्	माले	मालाः	द्वितीया
मालया	मालाभ्याम्	मालाभिः	तृतीया
मालायै	मालाभ्याम्	मालाभ्यः	चतुर्थी
मालायाः	मालाभ्याम्	मालाभ्यः	पञ्चमी
मालायाः	मालयोः	मालानाम्	षष्ठी
मालायाम्	मालयोः	मालासु	सप्तमी
हे माले	हे माले	हे मालाः	सम्बोधनम्

भाषाभ्यासः

१. रूपपरिचयं लिखत ।

क्र.	नामरूपम्	प्रातिपदिकम्	अन्तः	लिङ्गम्	विभक्ति:	वचनम्
१.	विद्याम्					
२.	युतके					
३.	कान्तया					
४.	चषकयोः					
५.	दीपाभ्याम्					
६.	दन्तैः					
७.	कथायाः					
८.	कलायै					

२. चतुर्थपदं लिखत ।

- | | |
|----------------------------|-----------------------------------|
| १. देव-देवेन :: भूप - ____ | २. स्यूत-स्यूतानाम् :: चमस - ____ |
| ३. फल-फलानि :: पर्ण - ____ | ४. सूर्य-सूर्यात् :: चन्द्र ____ |
| ५. देव-देवेषु :: वन - ____ | ६. माला-मालासु :: शाला - ____ |

३. शब्दानाम् अर्थं विभक्त्यनुसारं माध्यमभाषया लिखत ।

१. वृक्षान् २. भायर्यै ३. कराभ्याम् ४. दर्पणे ५. कुञ्जिकया
 ६. यानात् ७. गीतेषु ८. वृक्षेषु ९. हस्तयोः १०. कर्णाभ्याम्

४. तालिकां पूरयत ।

एकवचनम्	द्विवचनम्	बहुवचनम्	विभक्तिः
	चन्द्रौ		प्रथमा
नेत्रम्			द्वितीया
मापिकया			तृतीया
		दन्तेभ्यः	चतुर्थी
	वातायनाभ्याम्		पञ्चमी
गजाननस्य			षष्ठी
	उत्पीठिकयोः		सप्तमी
		हे वयस्याः	सप्तोद्धनम्

सर्वनामानि

- १) **रमेशः**: शालां गच्छति । सः: शालां गच्छति ।
 २) **रमेशः**: ग्रन्थं पठति । सः: ग्रन्थं पठति ।
 ३) **रमेशः**: प्रश्नं पृच्छति । सः: प्रश्नं पृच्छति ।
 ४) **रमेशः**: गीतं गायति । सः: गीतं गायति ।
 ५) **रमेशः**: सुरेशं वदति । सः: सुरेशं वदति ।

नामपदस्य स्थाने प्रयुक्तं पदं ‘सर्वनाम’ इति उच्यते ।

‘रमेशः’- नाम

सः- सर्वनाम

उत्तमपुरुषवाचकं सर्वनाम (त्रिषु लिङ्गेषु समानम्) ‘अस्मद्’			मध्यमपुरुषवाचकं सर्वनाम (त्रिषु लिङ्गेषु समानम्) ‘युष्मद्’		
एकवचनम्	द्विवचनम्	बहुवचनम्	विभक्तिः	एकवचनम्	द्विवचनम्
अहम्	आवाम्	वयम्	प्रथमा	त्वम्	युवाम्
माम्/मा	आवाम्/नौ	अस्मान्/नः	द्वितीया	त्वाम्/त्वा	युवाम्/वाम्
मया	आवाभ्याम्	अस्माभिः	तृतीया	त्वया	युवाभ्याम्
मह्यम्/मे	आवाभ्याम्/नौ	अस्मभ्यम्/नः	चतुर्थी	तुभ्यम्/ते	युवाभ्याम्/वाम्
मत्	आवाभ्याम्	अस्मत्	पञ्चमी	त्वत्	युवाभ्याम्
मम/मे	आवयोः/नौ	अस्माकम्/नः	षष्ठी	तव/ते	युवयोः/वाम्
मयि	आवयोः	अस्मासु	सप्तमी	त्वयि	युवयोः

प्रथमपुरुषवाचकानि सर्वनामानि

तद्

तद् पुंलिङ्गम्			तद् स्त्रीलिङ्गम्			तद् नपुंसकलिङ्गम्			विभक्तिः
ए. व.	द्विव.	ब. व.	ए. व.	द्विव.	ब. व.	ए. व.	द्विव.	ब. व.	
सः	तौ	ते	सा	ते	ताः	तत्-तद्	ते	तानि	प्रथमा
तम्	तौ	तान्	ताम्	ते	ताः	तत्-तद्	ते	तानि	द्वितीया
तेन	ताभ्याम्	तैः	तया	ताभ्याम्	ताभिः	तेन	ताभ्याम्	तैः	तृतीया
तस्मै	ताभ्याम्	तेभ्यः	तस्यै	ताभ्याम्	ताभ्यः	तस्मै	ताभ्याम्	तेभ्यः	चतुर्थी
तस्मात्	ताभ्याम्	तेभ्यः	तस्याः	ताभ्याम्	ताभ्यः	तस्मात्	ताभ्याम्	तेभ्यः	पञ्चमी
तस्य	तयोः	तेषाम्	तस्याः	तयोः	तासाम्	तस्य	तयोः	तेषाम्	षष्ठी
तस्मिन्	तयोः	तेषु	तस्याम्	तयोः	तासु	तस्मिन्	तयोः	तेषु	सप्तमी

अवबोधत – सर्वनामपदानां सम्बोधनविभक्तिः न भवति ।

‘तद्’ सर्वनामवत् एव ‘यद्’, ‘एतद्’ तथा ‘किम्’ एतेषां रूपाणि भवन्ति ।

	पुंलिङ्गम्			स्त्रीलिङ्गम्			नपुंसकलिङ्गम्		
	ए.व.	द्विव.	ब.व.	ए. व.	द्वि.व.	ब. व.	ए. व.	द्विव.	ब. व.
यद्	यः	यौ	ये	या	ये	याः	यद्	ये	यानि
एतद्	एषः	एतौ	एते	एषा	एते	एताः	एतत्/एतद्	एते	एतानि
किम्	कः	कौ	के	का	के	काः	किम्	के	कानि

भाषाभ्यासः

१. मेलनं कुरुत ।

विभक्तिः	रूपम्
प्रथमा	यासाम्
द्वितीया	काभिः
तृतीया	एतस्मै
चतुर्थी	माम्
पञ्चमी	मत्
षष्ठी	त्वयि
सप्तमी	तानि

२. योग्यरूपं लिखत ।

१. ____ (एतद्) मम हस्तौ ।
२. अरे बालक, किं ____ (युष्मद्) नाम ।
३. ____ (यद्) हस्ते शस्त्रं ____ (तद्) सैनिकः ।
४. ____ (अस्मद्) सर्वे भारतीयाः ।
५. ____ (तद्) नगरे प्राणिसङ्ग्रहालयः वर्तते ।

नामसर्वनामपदानां सर्वाणि विभक्तिरूपाणि उच्चैः पठत कण्ठस्थीकुरुत च ।

पठत-बोधत



छात्रः अस्ति । छात्राः सन्ति ।
 दन्तः अस्ति । दन्ताः सन्ति ।
 केशः अस्ति । केशाः सन्ति ।
 चरणः अस्ति । चरणौ स्तः ।
 हस्तः अस्ति । हस्तौ स्तः ।
 अहं छात्रः अस्मि । वयं छात्राः स्मः ।
 त्वं बालकः असि । यूयं बालकाः स्थ ।
 बालकः पठनं करोति ।
 बालकाः पठनं कुर्वन्ति ।
 कुम्भकारः कुम्भान् करोति ।
 कुम्भकाराः कुम्भान् कुर्वन्ति ।
 लवकुशौ गायनं कुरुतः ।
 पाण्डवाः दानं कुर्वन्ति ।

अस् (प.प.) लट्टलकारः

	ए. व.	द्विव.	ब. व.
प्र. पु.	अस्ति	स्तः	सन्ति
म. पु.	असि	स्थः	स्थ
उ. पु.	अस्मि	स्वः	स्मः

कृ (प. प.) लट्टलकारः

	ए. व.	द्विव.	ब. व.
प्र. पु.	करोति	कुरुतः	कुर्वन्ति
म. पु.	करोषि	कुरुथः	कुरुथ
उ. पु.	करोमि	कुर्वः	कुर्मः

‘अस्’ तथा ‘कृ’ एतयोः उपयोगं कृत्वा पश्चदशवाक्यानि वदत ।

भाषाभ्यासः

१. रूपपरिचयं लिखत ।

क्र.	सर्वनामरूपम्	प्रातिपदिकम्	लिङ्गम्	विभक्तिः	वचनम्
१.	मह्यम्				
२.	युवयोः				
३.	एतासु				
४.	येन				
५.	तस्यै				

२. प्रातिपदिकस्य योग्यं रूपं योजयित्वा वाक्यं पुनः लिखत ।

१. योगेशः (सुधाखण्ड) लिखति ।
२. (दुग्ध) वर्णः शुभ्रः ।
३. संस्कृतभाषा (अस्मद्) प्राचीनभाषा ।
४. (किम्) नाम दीपेशः ?
५. अहम् (उपनेत्र) पश्यामि ।